



Malume Rhulani kanye naSingita basendleleni baya etitolo.

Singita ubuka ngaphandle ngelifasitelo, ubona bantfu labahamba bedlula.



Singita uyacabanga, “Nasengikhulile, ngifuna kufana naleya ntfombatane lenemchino wetinwele lomuhle, lomudze.”



“Leya ntfombatane inelibhande lelibovu lelifanelana kahle nengubo yayo lewolintji,” kucabanga Singita.



“Inesikhwama salabasikati lesihle. Ngiyatibuta kutsi yini leyiphatsako ngalesikhwama sayo lesincane,” Singita uyatibuta.



“Kufanele kumatima kuhamba ngekushesha nawufake leticatfulo letingemantonto!” kucabanga Singita.



Intfombatane yema kute ibuke tiggcoko.

“Ngifisa sengatsi ingatsenga nasiya sigcoko lesihle lesiphuti lesisefasitelweni,” kucabanga Singita.



Njengobe Malume Rhulani kanye naSingita bedlula,
intfombatane ilungisa tinwele tayo.

Sikhwama sayo saphunyuka ngaphansi kwemkhono wayo
sabese siyawa.



Kepha ngaphambi kwekutsi sikhwama sitsintse umhlaba,
intfombatane iyagobondzela iyasibamba!



Intfombatane imoyitela yodvwana nemacici ayo
ayakhatimula nakahlatjwa lilanga.



Singita umoyitela yedvwana.

Imoto ichubeka ihamba, futsi kancane kancane ugcina angasayiboni lentfombatane lesesitayeleni.